

## नगर निगम ने भरा 1.65 करोड़ का जुर्माना, दोषी अफसरों की सेहत पर असर नहीं

फरीदाबाद (म.मो.) इस वित्तीय वर्ष में नगर निगम 50 लाख का जुर्माना एनजीटी में व एक करोड़ पन्द्रह लाख का जुर्माना पर्यावरण बोर्ड में भर चुका है। परन्तु इससे भ्रष्ट एवं निकम्मे अफसरों की सेहत पर कर्तव्य कोई असर नहीं पड़ा, जो इसके लिये जिम्मेवार हैं, उनकी बेढ़गी चाल एवं कार्यशैली ज्यों की त्यों बरकरार है।

समझने वाली बात यह है कि यह 1.65 करोड़ की रकम कहाँ से आई और कहाँ गयी। यह रकम जनता से बतार टैक्स द्वारा, सरकार से प्राप्त ग्रांटों द्वारा और निगम की जायदादें बेचने से प्राप्त की गयी थी। यह रकम गयी है सरकार के खजाने में जहाँ से यह रकम देश भर की विभिन्न परियोजनाओं पर खर्च होती है। यानी यही रकम या इसका कुछ भाग धूम फिर कर फिर किसी रूप में वापस भी आ जायेगा।

लेकिन, नगर निगम जो पहले से ही कंगाली में बेहल है, आज उसका क्या होगा? उसकी चिंता करने की जरूरत नहीं, क्योंकि वेतन व भत्ते तो सभी निगम कर्मियों को मिलने ही है, आज नहीं तो कल मिल जायेंगे, जनहित में विकास कार्यों की तो चिंता ही किसे है? चिंता हो भी क्यों, इसके लिये तो ये अधिकारी बने ही नहीं हैं। ये लोग तैनात हैं केवल जनता के खून-पसीने की कमाई को चासने के लिये।

इतना बड़ा जुर्माना भरने के बावजूद निगम अधिकारियों की कार्यशैली में कहाँ भी कोई परिवर्तन नज़र नहीं आ रहा। सीवरेज का पानी ज्यों का त्यों जहाँ-तहाँ सड़कों पर भरा खड़ा है। सेक्टर 46 के लोगों की शिकायत पर एनजीटी ने कड़ा नॉटिस लेते हुये बेशक नगर निगम पर 50 लाख का जुर्माना ठोक दिया, परन्तु इससे निगम अधिकारियों ने कर्तव्य कोई सबक नहीं सीखा। उसके बाद शहर में बढ़ती गंदगी से होने वाले प्रदूषण का नोटिस लेते हुये पर्यावरण बोर्ड ने 1.15 करोड़ का जुर्माना ठोक दिया लेकिन स्थिति ज्यों की त्यों बरकरार है। यदि उक्त जुर्माने सम्बन्धित अधिकारियों के वेतन एवं जायदादों से वसूल किये जाते तो स्थिति में पूर्ण सुधार होना निश्चित था। परन्तु शासन-प्रशासन ऐसा करने वाला है नहीं क्योंकि जनता का खून चूसने में वह भी बराबर का भागीदार है।

महकमे के मंत्री अनिल विज को सीआईडी विभाग कब्जाने की बेहद हड्डबड़ी है। परन्तु जहाँ आंखों के सामने इतना घोटाला हो रहा हो, उसे देखते की फुर्सत नहीं।

## भाजपा के नये अध्यक्ष नहु भी अमित शाह से कम नहीं

मजदूर मोर्चा ब्यूरो

हिमाचल प्रदेश से आने वाले जय प्रकाश नहु बेशक गुजराती अमित शाह की तरह न तो तड़ीपार रहे हैं और न ही बड़े पैमाने पर किसी नर संहार के आरोपी, फिर भी वे अमित शाह से दो हाथ आगे बढ़ने के लिये कोई कसर छोड़ने वाले नहीं। इसमें कोई दो राय नहीं कि अमित शाह राष्ट्रीय स्तर पर भाजपा का चढ़ाव लेकर आये और उत्तराव के बक्त छोड़ चले। ऐसे में पुनः पार्टी के चढ़ाव की ओर ले जा पाना कोई सरल काम नहीं।

इस सब के बावजूद नहु को अपनी उस फेरबी विद्या पर पूरा भरोसा है जो उन्होंने आगेस्से से ग्रहण की और जिसका अमित शाह व मोदी जैसों की प्रयोगशाला में बरसों तक पूरा अभ्यास किया। हिन्दू वोटों का ध्वनीकरण करने के तमाम हथकंडे उन्होंने शुरू कर दिये हैं क्योंकि वे भली-भाति समझते हैं कि उनकी पार्टी एवं सरकार देश की जनता को न तो कुछ दे पाई है और न ही दे पाने की स्थिति में है। अभी तक देश को देने के नाम पर उनकी सरकार ने नोटबंदी, बेरोजगारी, घटती जीड़ीपी, गिरता रुपया, बढ़ती महगाई के अलावा छद्म राष्ट्रवाद, धारा 370, एनआरसी, सीएए आदि का झुनझुना ही दिया है। इन हालात में भाजपा के पास ले-दे कर एक ही सहारा बचता है हिंदुत्व, जिसके नाम पर देश में साम्प्रदायिक ज़हर फ़ैलाया जाय।

भ्रष्टाचार और लूट कमाई के मामले में भी नहु पीछे नहीं। इसका छोटा सा उदाहरण दिल्ली के एस्स में देखा जा सकता है। कांग्रेसी मनमोहन सिंह राज में नहु के चेहते हिमाचल काड़र के एक आईएएस व एक आईपीएस अधिकारी एस्स में तैनात थे। उनके द्वारा मचाई गयी भारी लूट के चलते मनमोहन सरकार ने हरियाणा काड़र के आईएएस अधिकारी संजीव चतुर्वेदी को मुख्य विजिलेंस अधिकारी लगाया तो नहु को इतनी तकलीफ हुई कि तत्कालीन स्वास्थ्य मंत्री गुलाम नबी आजाद स कहकर चतुर्वेदी को एस्स से हटवाने के आदेश जारी करा दिये थे। परन्तु तत्कालीन पर्यावरण मंत्री जयराम रमेश ने प्रधानमंत्री मनमोहन सिंह से कह कर वह आदेश रद्द करवा दिया। जिसके चलते कांग्रेसी राज में चतुर्वेदी अपने पद पर बने रह गये।

इस दौरान चतुर्वेदी ने करोड़ों रुपये के घोटाले पकड़ निकाले। लेकिन तभी भाजपा की मोदी सरकार आ गयी, डॉक्टर हर्षवर्धन स्वास्थ्य मंत्री बने, परन्तु नहु को इससे तसल्ली नहीं हुई और हर्षवर्धन से छीन कर खुद स्वास्थ्य मंत्री की कुर्सी ले ली। बस फिर क्या था, पहला निशाना ही चतुर्वेदी पर साधा और अपने दोनों लुटेरे अफसरों को उनके शिकंजे से निकाला। इससे समझा जा सकता है कि नहु के नेतृत्व में भ्रष्टाचार को भी फलने-फूलने का पूरा मौका अमित शाह की तर्ज पर मिलेगा।

## घर बैठे प्राप्त करें मजदूर मोर्चा

आज ही अपने हॉकर से कहें, कोई दिक्कत हो तो शर्मा न्यूज एजेंसी से फोन नं 9811159238 पर बात करें। बल्भगढ़ के पाठक अरोड़ा न्यूज एजेंसी से 9811477204 पर बात करें।

अन्य बिक्री केन्द्र :

1. आनंद मैगजीन सेंटर केसी रोड, एनएच-5
2. प्रिंट फोर्ट, टेलीफोन एक्सचेंज के सामने नेहरू ग्राउंड
3. रेलवे बक स्टाल ओल्ड रेलवे स्टेशन
4. एनआईटी रेलवे स्टेशन के बाहर बाटा चौक पल के नीचे
5. राम खिलावन बल्भगढ़ बस अड्डा पुलिस चौकी के सामने
6. हिंतेश ग्रोवर सेक्टर 29 पेट्रोल पम्प के पास
7. जितेन्द्र, बाटा सेंटर - 9971064207

26 जनवरी-1 फरवरी 2020

## फरीदाबाद डीसीपी विक्रम कपूर आत्महत्या का एक

# खोदा पहाड़ निकाली चुहिया

मजदूर मोर्चा ब्यूरो

फरीदाबाद डीसीपी विक्रम कपूर आत्महत्या का एक बीते साल अखबारों में छाया रहने वाला एक चर्चित मुद्दा था। बिकाऊ अखबारों ने उस वक्त सतीश कुमार (संपादक मजदूर मोर्चा) को पुलिसिया इशारे पर गुनहगार बनाना शुरू कर दिया था। जैसे-जैसे वक्त बीता यह प्रयास गयब होता गया; कारण, खोदा पहाड़ निकला चुहा, यानी झूठ को सच साबित करना पुलिस के लिए भी उतना ही मुश्किल सिद्ध हुआ जितना बिकाऊ अखबारों के लिए।

जिस डीसीपी कपूर के आत्महत्या के बाद पुलिस ने ये बताने का प्रयास किया कि उन्हें अपने अफसर की मृत्यु पर कितना गंभीर धक्का लगा है, उस पुलिस की असली बानी यह है कि समय रहते अपने उसी अफसर को मृत्यु के मुंह से बचाने का तनिक भी प्रयास उसके आला अधिकारियों ने नहीं किया।

यहाँ पाठकों को बता दें कि 2-8 जून 2019 के मजदूर मोर्चा अंक में डीसीपी कपूर के सट्टा खिलवाने सम्बन्धित छपी खबर को लेकर फरीदाबाद शहर के जानेमाने समाजसेवी और वकील डाक्टर ब्रह्मदत्त ने हरियाणा के डीजी लॉ एंड आर्डर को भी भेजी गयी थी। उन्होंने 05/07/19 की इस चिठ्ठी में पुलिस की छवि के खराब होने का हवाला देते हुए मजदूर मोर्चा अखबार 23-29 जून में छपी खबर की प्रति भी संलग्न की।

लेकिन आला अधिकारियों का हाल जस का तस रह और इसकी प्रकार का संज्ञान न लेते हुए कमिशनर फरीदाबाद एवं डीजी लॉ एंड आर्डर दोनों ने अपनी निष्क्रियता का परिचय दिया।

डीसीपी कपूर की आत्महत्या के सन्दर्भ में डॉ. ब्रह्मदत्त ने तीसरी चिठ्ठी 29 नवम्बर 2019 को कड़े शब्दों का इस्तेमाल करते हुए डीजीपी हरियाणा पुलिस मनोज यादव को लिखी जिसे कमिशनर फरीदाबाद के राव को भी कॉपी किया और साथ ही पिछली दो शिकायतों को भी संलग्न किया।

इस चिठ्ठी में उन्होंने लिखा कि यदि उनकी शिकायतों पर गंभीरता से विचार किया गया होता तो डीसीपी कपूर की जान बच सकती थी। विभाग ने यदि अपनी



पद्मश्री समाजसेवी ब्रह्म दत्त ने सरकार पर उठाये सवाल

जिमेदारी निभाते हुए डीसीपी कपूर पर कोई जांच बैठाई होती और उनका तबादला कर दिया होता तो शायद इंप्रेक्टर, जिसका जिक्र सुसाइड नोट में डीसीपी कपूर ने किया है से लगातार प्रताङ्कना का उनका सिलसिला टूट गया होता और आत्महत्या की नौबत नहीं आ पाती।

यह कोई पहला अवसर नहीं है जब विभाग के भीतर इस प्रकार की परस्पर प्रताङ्कना की शिकायत सामने आई हो। ऐसे में, यदि विभाग सजग होता तो अपने अधिकारियों व कर्मचारियों के बीच स्वस्थ पेशेवर संबंधों को लेकर और पुलिसकर्मियों के संपर्क में आने वाले जरूरतमंदों से सावधानीपूर्ण बताव को लेकर बड़े पैमाने पर ट्रैनिंग एवं काउंसलिंग चर्चाएं भी आयोजित करता।

दुर्भाग्यवश ऐसा न हो सका और हद तो तब हो गई जब पहले की दो शिकायतों के संदर्भ में डाली आरटीआई क